

سادہ زبان میں خلاصہ

### ہیوسٹن میتھوڈسٹ کی مالی اعانت کی پالیسی

ہیوسٹن میتھوڈسٹ ایسے افراد کو رفاہی نگہداشت فراہم کرنے کے لیے عہد بستہ ہے جن کا بیمہ نہیں ہے، یا ضرورت سے کم بیمہ ہے، کسی سرکاری پروگرام کے لیے نا اہل ہیں، یا بصورت دیگر اپنی انفرادی مالی صورتحال کی بنیاد پر ہنگامی اور طبی طور پر ضروری نگہداشت کے لیے ادائیگی سے قاصر ہیں۔

ایسے مریض حضرات جن کی خاندانی آمدنی فیڈرل پاورٹی لیول (FPL) (Federal Poverty Level) کے 200% کے مساوی یا اس سے کم ہے وہ مفت خدمات کے اہل ہیں؛ اور ایسے مریض جن کی خاندانی آمدنی FPL کے 200% سے زائد لیکن 500% سے زائد نہیں ہے وہ رعایتی رقم پر خدمات حاصل کرنے کے اہل ہیں۔ یہ رعایتی شرح اس اوسط رقم سے زیادہ نہ ہو جو ہیوسٹن میتھوڈسٹ کو نجی بیمہ، اور Medicare کے ذریعہ ادا کی جائے گی، اس میں کٹوتیوں، معاون ادائیگیوں، یا باہمی بیمہ کی شکل میں مریض کی جانب سے کی جانے والی تمام ادائیگیاں شامل ہیں۔ وہ مریض جن کی خاندانی آمدنی FPL کے 500% سے زیادہ ہے رعایتی سروسز کے اہل قرار پا سکتے ہیں۔

آپ سے ہنگامی اور طبی طور پر ضروری خدمات کے لیے خدمات کی فراہمی سے قبل پیشگی ادائیگی کرنے یا ادائیگی کا انتظام کرنے کا تقاضا نہیں کیا جائے گا۔ تاہم، اگر آپ کو رعایتی رقم ادا کرنی ہے، اور آپ خدمات کی فراہمی کے بعد پوری رعایتی رقم ادا نہیں کر پاتے، تو ہیوسٹن میتھوڈسٹ اس رعایتی رقم کی وصولی کی کوشش کرے گا۔ ہیوسٹن میتھوڈسٹ بل کا ماہانہ گوشوارہ فراہم کر کے آپ سے ادائیگی کی درخواست کرے گا۔ اگر آپ رعایتی رقم یکمشت ادائیگی کی صورت میں ادا نہیں کر سکتے، تو ہیوسٹن میتھوڈسٹ بلا سود توسیعی ادائیگی کے اختیارات فراہم کرتا ہے۔ کسی بقایا غیر ادا شدہ رعایتی رقم کی معلومات فریق ثالث کی وصولی ایجنسی کو وصولی کی مزید کوششیں کرنے کے لیے بھیج دی جائیں گی۔ فریق ثالث کے ذریعہ وصولی کی کارروائی میں ذاتی املاک پر قبضے، قانونی کارروائیاں یا کریڈٹ بیورو کو اطلاع دینا شامل نہیں ہو گا۔

ہیوسٹن میتھوڈسٹ کی مالی اعانت کی پالیسی کی ایک مفت نقل، مالی اعانت کی درخواست اور وصولی کی پالیسیاں ہیوسٹن میتھوڈسٹ کی اس ویب سائٹ [www.HoustonMethodist.org/billing](http://www.HoustonMethodist.org/billing) پر دستیاب ہیں، اس کے علاوہ یہ ہسپتالوں کے داخلے اور رجسٹریشن کے حصوں میں بھی دستیاب ہیں، اور انہیں مرکزی کاروباری دفتر سے (مقامی) 832-667-5900، (ٹول فری) 877-493-3228 پر رابطہ کر کے حاصل کیا جا سکتا ہے، اور بذریعہ ڈاک طلب کیا جاسکتا ہے:

Houston Methodist  
Centralized Business Office  
Financial Assistance Unit: توجہ:  
S. Fry Road 701  
77450 Katy, TX

سادہ زبان میں یہ خلاصہ، مالی اعانت کی پالیسی، مالی اعانت کی درخواست اور وصولی کی پالیسیاں مذکورہ بالا رابطوں سے متعدد زبانوں میں دستیاب ہیں۔

ہیوسٹن میتھوڈسٹ کی مالی اعانت کا یونٹ مالی اعانت سے متعلق پالیسی کے بارے میں سوالات کا جواب دینے اور درخواست دہی کی کارروائی میں آپ کی مدد کرنے کے لیے دستیاب ہے۔ آپ مالی اعانت کی یونٹ کے کسی رکن سے پیر تا جمعہ صبح 7:00 سے شام 7:00 بجے تک، بروز ہفتہ صبح 8:00 سے دوپہر 12:00 بجے تک کے درمیان 877-493-3228 پر رابطہ کر سکتے ہیں۔

جب آپ مالی اعانت کی درخواست مکمل کر لیں، تو براہ کرم تمام مطلوبہ معاون دستاویزات منسلک کریں اور اسے مالی اعانت کے یونٹ کو ارسال کر دیں، مذکورہ بالا پتہ ملاحظہ کریں، یا توجہ برائے مالی اعانت یونٹ کے نام لکھ کر 832-667-5995 پر فیکس کر دیں۔